

وہم اور بد شگونہ

02 november 2017

ہفتہ وار سنتوں بھرے اجتماع میں
ہونے والا سنتوں بھرا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

نَوِيْتُ سُنَّتِ الْعِتِكَافِ (ترجمہ: میں نے سنتِ اعتكاف کی نیت کی)

بیٹھے بیٹھے اسلامی بھائیو! جب کبھی داخل مسجد ہوں، یاد آنے پر اعتكاف کی نیت کر لیا کریں، کہ جب تک مسجد میں رہیں گے اعتكاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو اپانی پینے کی بھی شرعاً اجازت نہیں، البتہ اگر اعتكاف کی نیت ہوگی تو یہ سب چیزیں ضمناً جائز ہو جائیں گی۔ اعتكاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ "شامی" میں ہے: "اگر کوئی مسجد میں کھانا، پینا یا سونا چاہے تو اعتكاف کی نیت کر لے، کچھ دیر ڈکڑا کر اللہ کرے پھر جو چاہے کرے (یعنی اب چاہے تو کھانی یا سو سکتا ہے)"۔

دُرود شریف کی فضیلت

محبوبِ خدائے ثواب، نبوت کے آفتاب، جنابِ رسالتِ مآب صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ خوشگوار ہے: بے شک اللہ عَزَّوَجَلَّ نے ایک فرشتہ میری قبر پر مقرر فرمایا ہے جسے تمام مخلوق کی آوازیں سننے کی طاقت دی ہے، پس قیامت تک جو کوئی مجھ پر دُرودِ پاک پڑھتا ہے تو وہ مجھے اس کا اور اس کے باپ کا نام پیش کرتا ہے، کہتا ہے: فُلان بن فُلان نے آپ پر اس وقت دُرودِ پاک پڑھا ہے۔

(مسند بزار، ۲۵۵/۳، حدیث: ۱۳۲۵)

اگر نے کو ہوں روک لو غوطہ لگے ہاتھ دو ایسوں پہ ایسی عطا تم پہ کروروں درود

(حدائق بخشش، ص ۲۷۱)

مختصر وضاحت:

اے میرے پیارے آقا صلی اللہ تعالیٰ علیہ والہ وسلم! آپ نے جہاں اتنے احسانات فرمائے وہیں ایک کرم اور فرما دیجئے کہ ہمیں گناہوں کے سمندر میں ڈوبنے سے بچا لیجئے اور ہم جیسوں پہ کرم فرمانا بھی آپ ہی کا کام ہے میرے آقا صلی اللہ تعالیٰ علیہ والہ وسلم! آپ پر کروڑوں بار درود ہوں۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! حصولِ ثواب کی خاطر بیانِ سننے سے پہلے اچھی اچھی نیتیں کر لیتے ہیں۔ فرمانِ مُصَظَّفِ صَلَّی اللہُ تَعَالٰی عَلَیْہِ وَاٰلِہٖ وَسَلَّم ”نَبِیُّہُ الْمَوْمِنِ خَیْرٌ مِّنْ عِبَادِہٖ“ مُسْلِمَانِ کِی نَبِیَّتِ اُس کے عمل سے بہتر ہے۔^(۱)

دوہدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیانِ سننے کی نیتیں

نگاہیں نیچی کئے خوب کان لگا کر بیانِ سنوں گا۔ ❀ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گا۔ ❀ ضرورتاً سمٹ سرک کر دوسرے کے لئے جگہ کُشاہہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور اُلٹھنے سے بچوں گا۔ ❀ صَلُّوْا عَلَی الْحَبِیْب، اذْکُرُوْا اللہَ، تُوْبُوْا اِلَی اللہِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و مُصَافَحَہ اور اِنْفِرَادِی کوشش کروں گا۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

منحوس کون؟

ایک بادشاہ اور اس کے ساتھی شکار کی غرض سے جنگل (Forest) کی جانب چلے جا رہے تھے۔ صبح کے سناٹے میں گھوڑوں کی ٹاپیں صاف سنائی دے رہی تھیں جنہیں سنتے ہی اکثر راگبیر راستے سے ہٹ جاتے تھے کیونکہ بادشاہ سلامت شکار پر جاتے ہوئے کسی کاراستے میں آنا پسند نہیں کرتے تھے۔ بادشاہ اور اس کے ساتھیوں کی سواری بڑی شان و شوکت سے شہر سے گزر رہی تھی، جو نبی بادشاہ شہر کی فصیل (چاردیواری) کے قریب پہنچا اس کی نگاہ سامنے آتے ہوئے ایک آنکھ والے شخص پر پڑی جو راستے سے ہٹنے کے بجائے بڑی بے نیازی سے چلا آ رہا تھا۔ اسے سامنے آتا ہوا دیکھ کر بادشاہ غصے سے چیخا: ”اُف! یہ تو انتہائی بد شگون ہے۔ کیا اس بد بخت کانے (یعنی ایک آنکھ والے) شخص کو علم نہیں تھا کہ جب بادشاہ کی سواری گزر رہی ہو تو راستہ چھوڑ دیا جاتا ہے، لیکن اس منحوس یک چشم (یعنی ایک آنکھ والے) نے تو ہمارا راستہ کاٹ کر انتہائی نحوست کا ثبوت دیا ہے۔“ بادشاہ سپاہیوں کی جانب مڑا اور غصے سے چیخا: ”ہم حکم دیتے ہیں کہ اس ایک آنکھ والے شخص کو ان سٹونوں سے باندھ دیا جائے اور ہمارے لوٹنے تک یہ شخص یہیں بندھا رہے گا۔ ہم واپسی پر اس کی سزا تجویز کریں گے۔“ سپاہیوں (Guards) نے فوراً حکم کی تعمیل کی اور اس شخص کو سٹونوں سے باندھ دیا گیا۔ بادشاہ اور اس کے ساتھی گرد اڑاتے جنگل کی جانب روانہ ہو گئے۔ بادشاہ کے خدشات کے برعکس اس روز بادشاہ کا شکار بڑا کامیاب رہا۔ بادشاہ نے اپنی پسند کے جانوروں اور پرندوں کا شکار کیا۔ بادشاہ بہت خوش تھا کیونکہ آج اس کا ایک نشانہ بھی نہیں چوکا بلکہ جس جانور پر نگاہ رکھی اسے حاصل کر لیا۔ وزیر نے جانوروں اور پرندوں کو گنتے ہوئے کہا: ”واہ! آج تو آپ کا شکار بہت خوب رہا، کیا نگاہ تھی اور کیا نشانہ!“ اسی طرح تمام ساتھی بھی بادشاہ کی تعریف میں مصروف تھے، جب شام ڈھلے بادشاہ شہر کے قریب پہنچا تو اس شخص کو رسیوں میں جکڑا ہوا پایا۔ بادشاہ کی سواری کے ساتھ ساتھ جانوروں اور پرندوں سے بھرا چھکڑا بھی چلا آ رہا تھا جسے دیکھ کر بادشاہ

اور اس کے ساتھی خوشی سے بھٹولے نہ سہارے تھے۔ بھرا ہوا چھکڑا دیکھ کر وہ شخص زوردار آواز میں بادشاہ سے مخاطب ہوا: کہیے بادشاہ سلامت! ہم دونوں میں سے کون منحوس ہے، میں یا آپ؟ یہ سنتے ہی بادشاہ کے سپاہی اس شخص کے سر پر تلوار تان کر کھڑے ہو گئے لیکن بادشاہ نے انہیں ہاتھ کے اشارے سے روک دیا۔ وہ شخص بلا خوف پھر مخاطب ہوا: کہیے بادشاہ سلامت! ہم میں سے کون منحوس ہے ”میں یا آپ؟“ میں نے آپ کو دیکھا تو میں رسیوں میں بندھ کر چچلائی دھوپ میں دن بھر جلتا رہا جب کہ مجھے دیکھنے پر آپ کو آج خوب شکار ہاتھ آیا۔ یہ سن کر بادشاہ نادیم ہوا اور اس شخص کو فوراً آزاد کر دیا اور بہت سے انعام و اکرام سے بھی نوازا۔ (بدشگونئی، ص ۶)

میٹھے میٹھے اسلامی بھائیو! سنا آپ نے وہی بادشاہ نے تو ایک آنکھ والے شخص کو منحوس جان کر اسے کڑی دھوپ میں پورا دن قید رکھنے کی سزا دی مگر پھر بھی اسے شکار میں پہلے سے کہیں زیادہ کامیابی حاصل ہوئی۔ اس حکایت سے تو ان کے وہم کی مکمل کاٹ ہو گئی جو کسی انسان، جانور یا کسی دن مہینے کو محض اپنے وہم کی بنیاد پر منحوس خیال کرتے ہیں حالانکہ شریعت میں اس کی کوئی حقیقت نہیں۔ یاد رکھئے! جو شخص وہم کی آفت میں مبتلا ہو جاتا ہے تو اسے ہر چیز منحوس محسوس ہونے لگتی ہے، حتیٰ کہ وہی شخص کم عقل لوگوں کی باتوں میں آکر غلط فیصلے کر کے نہ صرف خود آزمائش میں مبتلا ہوتا ہے بلکہ دیگر لوگوں کیلئے بھی وبال جان بن کر رہ جاتا ہے۔ کسی مسلمان کے منحوس ہونے کا خیال نفرت کے وبال میں ڈال سکتا ہے۔ منحوس ہونے کا وہم شیطان (Satan) کا وہ ہتھیار ہے جو مسلمانوں کو باہم دست و گریبان کراتا، لڑائی، جھگڑے کروا کر چین و سکون کی بردبادی کا سبب بن جاتا ہے۔ یہ بات اچھی طرح ذہن نشین کر لیجئے کہ کسی شخص، جگہ، چیز یا وقت کو منحوس جاننے کا اسلام میں کوئی تصور نہیں یہ محض وہی خیالات ہوتے ہیں۔ میرے آقا اعلیٰ حضرت، امام اہلسنت امام احمد رضا خان رَحْمَةُ اللهِ تَعَالَى عَلَيْهِ سے اسی نوعیت کا سوال کیا

گیا کہ ایک شخص کے متعلق مشہور ہے اگر صبح اس کی منحوس صورت دیکھ لی جائے یا کہیں کام کو جاتے ہوئے یہ سامنے آجائے تو ضرور کچھ نہ کچھ دقت اور پریشانی اٹھانی پڑے گی اور چاہے کیسا ہی یقینی طور پر کام ہو جانے کا وثوق (اعتماد اور بھروسا) ہو لیکن ان کا خیال ہے کہ کچھ نہ کچھ ضرور رکاوٹ اور پریشانی ہوگی چنانچہ ان لوگوں کو ان کے خیال کے مناسب ہر بار تجربہ (Experience) ہوتا رہتا ہے اور وہ لوگ برابر اس بات کا خیال رکھتے ہیں کہ اگر کہیں جاتے ہوئے اس سے سامنا ہو جائے تو اپنے مکان پر واپس آجاتے ہیں اور تھوڑی دیر بعد یہ معلوم کر کے کہ وہ منحوس سامنے تو نہیں ہے! پھر اپنے کام کے لئے جاتے ہیں۔ اب سوال یہ ہے کہ ان لوگوں کا یہ عقیدہ اور طرز عمل کیسا ہے؟ کوئی قباحت شرعیہ (شرعی خرابی) تو نہیں؟

اعلیٰ حضرت رَحْمَةُ اللهِ تَعَالَى عَلَيْهِ نے جواب ارشاد فرمایا: شرعِ مطہر (پاکیزہ شریعت) میں اس کی کچھ اصل (حقیقت) نہیں، لوگوں کا وہم سامنے آتا ہے۔ شریعت میں حکم ہے: **اِذَا تَكَلَّمْتُمْ فَاْمُضُوا** یعنی جب کوئی شگون بد گمان میں آئے تو اس پر عمل نہ کرو۔ وہ طریقہ محض ہندوانہ ہے مسلمانوں کو ایسی جگہ چاہیے کہ **”اللَّهُمَّ لَا طَيْمِرَ إِلَّا طَيْمِرُكَ، وَلَا حَيْدَرَ إِلَّا حَيْدَرُكَ، وَلَا إِلَهَ غَيْرُكَ“** (1) پڑھ لے اور اپنے رب (عَزَّوَجَلَّ) پر بھروسا کر کے اپنے کام کو چلا جائے، ہر گز نہ رُکے، نہ واپس آئے۔ وَاللَّهُ تَعَالَى أَعْلَمُ (فتاویٰ رضویہ، ۲۹/۶۲۱، ص ۱۶)

میٹھے میٹھے اسلامی بھائیو! دین اسلام اس طرح کے وہم و خیالات کی مذمت کرتا ہے کہ جس سے کسی کی دل آزاری ہو، لہذا ہمیں اسلامی تعلیمات پر عمل کرتے ہوئے بد شگون و وہم سے بچنا چاہیے۔

آئیے! اب شگون کی تعریف اور اس کی قسموں کے متعلق سنتے ہیں۔ چنانچہ

شُغُونُ كَيْسٍ كَيْسٌ کہتے ہیں؟

1... (ترجمہ: اے اللہ! نہیں ہے کوئی بُرائی مگر تیری طرف سے اور نہیں ہے کوئی بھلائی مگر تیری طرف سے اور تیرے سوا کوئی معبود نہیں)

شگون کا معنی ہے فال لینا یعنی کسی چیز، شخص، عمل، آواز یا وقت کو اپنے حق میں اچھا یا بُرا سمجھنا۔ اس کی بنیادی طور پر دو قسمیں ہیں: (1) بُرا شگون لینا، (2) اچھا شگون لینا۔ علامہ محمد بن احمد انصاری قرطبی رَحْمَةُ اللهِ تَعَالَى عَلَيْهِ تَفْسِيرُ قُرْطَبِيِّ میں نقل کرتے ہیں: اچھا شگون یہ ہے کہ جس کام کا ارادہ کیا ہو اس کے بارے میں کوئی کلام سُن کر دلیل پکڑنا، یہ اس وقت ہے جب کلام اچھا ہو، اگر بُرا ہو تو بد شگون ہے۔ شریعت نے اس بات کا حکم دیا ہے کہ انسان اچھا شگون لے کر خوش ہو اور اپنا کام خوشی خوشی پایہ تکمیل تک پہنچائے اور جب بُرا کلام سُنے تو اس کی طرف توجُّہ نہ کرے اور نہ ہی اس کے سبب اپنے کام سے رُکے۔ (تفسیر قرطبی، پ ۲۶، الاحقاف، تحت الآية ۴، ۸/۱۳۲، الجزء ۶، مفہوماً)

اچھے اور بُرے شگون میں فرق

میٹھے میٹھے اسلامی بھائیو! بد شگونی اور اچھے شگون میں فرق (Difference) بھی جان لیجئے
چنانچہ ان دونوں میں بنیادی فرق یہ ہے کہ بد شگونی لینا شرعاً ممنوع اور اچھا شگون لینا مُسْتَحَب ہے، اس کے علاوہ ☆ اچھا شگون لینا ہمارے مَدَنی سرکار صَلَّى اللهُ تَعَالَى عَلَيْهِ وَآلِهِ وَسَلَّمَ کا طریقہ ہے جبکہ بد شگونی غیر مسلموں کا شیوہ ہے ☆ اچھا شگون لینے سے اللہ عَزَّ وَجَلَّ کے رحم و کرم سے اچھائی اور بھلائی کی اُمید ہوتی ہے جبکہ بد شگونی سے نا اُمیدی پیدا ہوتی ہے ☆ نیک فال سے دل کو اطمینان اور خوشی حاصل ہوتی ہے جو ہر کام کی جدوجہد اور تکمیل کے لیے ضروری ہے جبکہ بد شگونی سے بلا و جَرَنج و ترُدُّد پیدا ہوتا ہے ☆ نیک فالی انسان کو کامیابی، حرکت اور ترقی کی طرف لے جاتی ہے جبکہ بد شگونی سے مایوسی، سُستی اور کاہلی پیدا ہوتی ہے جو تَنْزَلُّی کی طرف لے جاتی ہے۔ مِرَاةُ الْمَنَاجِيح میں ہے: نیک فال لینا سُنّت ہے، اس میں اللہ تعالیٰ سے اُمید ہے اور بد فالی لینا ممنوع کہ اس میں رب (عَزَّ وَجَلَّ) سے نا اُمیدی ہے۔ اُمید اچھی ہے نا اُمیدی بُری، ہمیشہ رب سے اُمید رکھو۔ (مِرَاةُ الْمَنَاجِيح، ۶/۲۵۵)

بد شگونی مشرکین کی پرانی رِشْم ہے:

میٹھے میٹھے اسلامی بھائیو! غیر مسلموں میں مختلف چیزوں سے بُرا شگون لینے کی رسم پرانی ہے اور ان کے وہی لوگ ہر چیز سے اثر قبول لیتے ہیں مثلاً کوئی شخص کسی کام کو نکلتا اور راستے میں کوئی جانور سامنے سے گزر جاتا یا کسی مخصوص پرندے کی آواز کان میں پڑ جاتی تو فوراً گھر واپس آتا، اسی طرح کسی کے آنے کو، بعض دنوں اور مہینوں کو منحوس سمجھنا ان کے ہاں (مشہور) تھا۔ اسی طرح کے تصورات اور خیالات ہمارے معاشرے میں بھی بہت پھیلے ہوئے ہیں۔ اسلام اس طرح کی تَوَهُّم پرستی (وہم) کی ہر گز اجازت نہیں دیتا اور اسلام نے جہاں دیگر فضول رسموں کی جڑیں ختم کیں، وہیں اس بُری رسم کا بھی خاتمہ کر دیا۔ (صراط الیمان، ۳/۴۱۲) آئیے! بدشگونی کے مُتَعَلِّق 2 فرامینِ مُصَطَفٰے صَلَّى اللهُ تَعَالَى عَلَيْهِ وَآلِهِ وَسَلَّمَ سنتے ہیں۔ چنانچہ

1. ارشاد فرمایا: جب تم حسد کرو تو زیادتی نہ کرو، جب تمہیں بدگمانی پیدا ہو تو اس پر یقین نہ کرو اور جب تمہیں بدشگونی پیدا ہو تو اسے کر گزرو اور اللہ عَزَّوَجَلَّ پر بھروسہ کرو۔

(الکامل فی ضعفاء الرجال، عبدالرحمن بن سعد، ۵/۵۰۹)

2. ارشاد فرمایا: میری اُمت میں تین چیزیں لازماً رہیں گی: بدفالی، حسد اور بدگمانی۔ ایک صحابی رَضِيَ اللهُ تَعَالَى عَنْهُ نے عرض کی: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! جس شخص میں یہ 3 خصلتیں (Traits) ہوں وہ ان کا تدارک (علاج) کس طرح کرے؟ ارشاد فرمایا: جب تم حسد کرو تو اللہ عَزَّوَجَلَّ سے استِخْفَار کرو اور جب تم کوئی بدگمانی کرو تو اس پر سچے نہ رہو اور جب تم بدفالی نکالو تو اس کام کو کر لو۔ (معجم کبیر، ۳/۲۲۸، حدیث: ۳۲۲۷)

اَلْحَبْدُ لِلّٰهِ عَزَّوَجَلَّ اس مُعَالَے میں ہمارے بزرگانِ دین کا طرزِ عمل لائقِ تقلید ہے کیونکہ یہ حضرات کسی مخصوص شخص، جگہ، وقت یا چیز کو اپنے لئے منحوس خیال کر کے بدشگونی لینے یا ستاروں کے زانچوں پر یقین رکھ کر وہی لوگوں کی طرح ذہنی کشمکش میں مبتلا ہونے کے بجائے رَبِّ عَزَّوَجَلَّ کی ذات پر کامل یقین رکھتے تھے اور جس کام کا ارادہ کر لیتے اسے کر گزرتے۔ آئیے! اس ضمن میں 2 سبق آموز حکایت ملاحظہ کیجئے، چنانچہ

سفر سے نہ رُکے

امیر المؤمنین مولا مشکل کُشا حضرت سیدنا علی المرتضیٰ رَضِيَ اللهُ تَعَالَى عَنْهُ نے جب خارجیوں سے جنگ کے لئے سفر کا ارادہ کیا تو ایک نجومی (Fortune-Teller) رُکاٹ بنا اور کہنے لگا: اے امیر المؤمنین! آپ تشریف نہ لے جائیے، حضرت سیدنا علی المرتضیٰ رَضِيَ اللهُ تَعَالَى عَنْهُ نے وجہ پوچھی تو اس نے کہا: اس وقت چاند عقرب (آسمان کے برجوں میں سے ایک بُرج) میں ہے۔ اگر آپ اس وقت تشریف لے گئے تو آپ کو شکست ہو جائے گی۔ یہ سن کر حضرت سیدنا علی المرتضیٰ رَضِيَ اللهُ تَعَالَى عَنْهُ نے جواب دیا: نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ اور حضرات صدیق و عمر رَضِيَ اللهُ تَعَالَى عَنْهُمَا نجومیوں پر اعتقاد نہیں رکھتے تھے، میں اللہ عَزَّوَجَلَّ پر بھروسہ کرتے ہوئے اور تمہاری بات کو جھوٹا ثابت کرنے کے لئے ضرور سفر کروں گا۔ پھر آپ رَضِيَ اللهُ تَعَالَى عَنْهُ اس سفر پر روانہ ہو گئے، اللہ عَزَّوَجَلَّ نے آپ رَضِيَ اللهُ تَعَالَى عَنْهُ کو رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کی حیاتِ ظاہری کے بعد سب سے زیادہ بَرَکت اس سفر میں عطا فرمائی حتیٰ کہ تمام دشمن مارے گئے اور امیر المؤمنین حضرت سیدنا علی المرتضیٰ رَضِيَ اللهُ تَعَالَى عَنْهُ فتح کے ساتھ خوشی خوشی واپس تشریف لائے۔ (غذاء الالباب فی شرح منظومة الآداب، ۱۹۱/۱، بتغییر قلیل)

بَعْدِ خُلَفَاءِ ثَلَاثَةِ سَبِّ صَحَابَةٍ مِنْكُمْ بَرًّا
قَلْعَةَ خَيْبَرَ كَمَا دَرَّوْهُ أَكْهَارًا مِنْكُمْ
بَعْدَ خُلَفَاءِ ثَلَاثَةِ سَبِّ صَحَابَةٍ مِنْكُمْ بَرًّا
قَلْعَةَ خَيْبَرَ كَمَا دَرَّوْهُ أَكْهَارًا مِنْكُمْ

(وسائل بخشش مرم، ص ۵۲۲)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

بد شگونی کی تردید

امیر المؤمنین حضرت سیدنا عمر بن عبدالعزیز رَحِمَهُ اللهُ تَعَالَى عَلَيْهِ کے غلام مُزاحم کا بیان ہے: جب

ہم مدینہٴ طیبہ سے نکلے تو میں نے دیکھا کہ چاند ”ذبران“ میں ہے، میں نے ان سے یہ کہنا تو مناسب نہ سمجھا بلکہ یہ کہا: ذرا چاند کی طرف نظر فرمائیے، کتنا خوبصورت (Beautiful) نظر آتا ہے! آپ رَحْمَةُ اللّٰهِ تَعَالٰی عَلَيْهِ نے دیکھا تو چاند ذبران میں تھا، فرمایا: شاید تم مجھے یہ بتانا چاہتے ہو کہ چاند ذبران میں ہے، مُزَاهِم! ہم چاند سورج کے ساتھ نہیں بلکہ اللّٰهُ عَزَّوَجَلَّ واحد و تہار کے حکم و مَشِيَّت کے ساتھ نکلتے ہیں۔

(سیرت ابن عبدالحکم، ص ۲۷)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

اصل نحوست تو گناہوں میں ہے

میٹھے میٹھے اسلامی بھائیو! یاد رکھئے! کوئی وقت برکت والا اور عظمت و فضیلت والا تو ہو سکتا ہے جیسے ماہ رمضان، ربیع الاول، جمعۃ المبارک وغیرہ مگر کوئی مہینا یا دن منحوس نہیں ہو سکتا۔ جیسا کہ مشہور مفسر قرآن، حکیم الأُمّت مفتی احمد یار خان رَحْمَةُ اللّٰهِ تَعَالَى عَلَيْهِ فرماتے ہیں: اسلام میں کوئی دن یا کوئی ساعت منحوس نہیں ہاں بعض دن بابرکت ہیں۔ (مرآة المناجیح، ۵/۳۸۳)

أَلْحَمْدُ لِلّٰهِ عَزَّوَجَلَّ صفر المظفر بھی دیگر مہینوں کی طرح ایک بابرکت مہینا ہے۔ جس طرح دیگر مہینوں میں رب عَزَّوَجَلَّ کے فضل و کرم کی بارشیں ہوتی ہیں اسی طرح اس میں بھی ہو سکتی ہیں بلکہ اسے تو صَفْرُ الْمُظْفَر یعنی کامیابی کا مہینا کہا جاتا ہے، أَلْحَمْدُ لِلّٰهِ عَزَّوَجَلَّ اسی معزز مہینے میں حضرت سیدنا علی المرتضیٰ کَرَّمَ اللّٰهُ تَعَالَى وَجْهَهُ الْكَرِيم اور خاتونِ جنت حضرت سیدتنا فاطمہ زہرہ رَضِيَ اللّٰهُ تَعَالَى عَنْهَا کی شادی خانہ آبادی ہوئی۔ (الکامل فی التاریخ، ۱۲/۲) ☆ صفر المظفر میں مسلمانوں کو فتح خیر نصیب ہوئی۔ (البدایة والنہایة، ۳/۳۹۲) ☆ سیف اللہ حضرت سیدنا خالد بن ولید، حضرت سیدنا عمرو بن عاص اور حضرت سیدنا عثمان بن طلحہ رَضِيَ اللّٰهُ تَعَالَى عَنْهُمْ نے صفر المظفر آٹھ ہجری میں بارگاہ رسالت میں حاضر ہو کر اسلام قبول کیا۔ (الکامل فی التاریخ، ۲/۱۰۹) ☆ مدائن (جس میں کسریٰ کا محل تھا) کی فتح 16 ہجری صفر المظفر کے مہینے میں ہوئی۔ (الکامل فی التاریخ، ۲/۳۵۷)

مگر فسوس کہ جیسے ہی صفر المظفر کے پُر بہار اور بابرکت مہینے کی آمد ہوتی ہے تو نَحْوَسْت کے وہی تصورات کے شکار بعض نادانوں کی جانب سے اس پاکیزہ مہینے سے متعلق طرح طرح کی غلط فہمیوں پر مشتمل پیغامات پھیلائے جاتے ہیں اور اس ماہ (Month) کو انتہائی منحوس تصور کیا جاتا ہے کہ اس مہینے میں آفتوں اور بلاؤں کا نزول ہوتا ہے، لہذا کابلی جنوں کی نیاز دلائی جاتی ہے یا پھر آٹے کی گولیاں بنا کر سمندر میں ڈلوایا جاتا ہے، بالخصوص اس ماہ کے آخری بدھ کو تو بہت ہی زیادہ منحوس تصور کیا جاتا ہے۔ آئیے! اس مہینے کے بارے میں پھیلی ہوئیں غلط فہمیوں سے مُتَعَلِّق سنتے ہیں۔ چنانچہ

حضرت علامہ مولانا مفتی محمد امجد علی اعظمی رَحْمَةُ اللهِ تَعَالَى عَلَيْهِ فرماتے ہیں: ماہِ صفر کو لوگ منحوس جانتے ہیں اس میں شادی بیاہ نہیں کرتے، لڑکیوں کو رخصت نہیں کرتے اور بھی اس قسم کے کام کرنے سے پرہیز کرتے ہیں اور سفر کرنے سے گریز کرتے ہیں، خصوصاً ماہِ صفر کی ابتدائی 13 تاریخیں بہت زیادہ نحس مانی جاتی ہیں اور ان کو تیرہ تیزی کہتے ہیں، یہ سب جہالت کی باتیں ہیں۔ حدیث میں فرمایا کہ ”صفر کوئی چیز نہیں۔“ (بخاری، کتاب الطب، باب لاهامہ، حدیث: ۵۷۵۷، ۳/۳۶) یعنی لوگوں کا اسے منحوس سمجھنا غلط ہے۔ اسی طرح ذیقعدہ کے مہینے کو بھی بہت لوگ بُرا جانتے ہیں اور اس کو خالی کا مہینا کہتے ہیں، یہ بھی غلط ہے اور ہر ماہ میں 3، 13، 23، 8، 18، 28 کو منحوس جانتے ہیں، یہ بھی لغو بات ہے۔ (مفتی صاحب مزید فرماتے ہیں کہ) ماہِ صفر کا آخر چہار شنبہ (بدھ کا دن) ہندوستان میں بہت منایا جاتا ہے، لوگ اپنے کاروبار بند کر دیتے ہیں، سیر و تفریح و شکار کو جاتے ہیں، پوریاں پکتی ہیں اور نہاتے دھوتے خوشیاں مناتے ہیں اور کہتے یہ ہیں کہ حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے اس روز غسلِ صحت فرمایا تھا اور بیرونِ مدینہ طیبہ سیر کے لیے تشریف لے گئے تھے۔ یہ سب باتیں بے اصل ہیں، بلکہ ان دنوں میں حضورِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کا مرضِ شدت کے ساتھ تھا، وہ باتیں خلافِ واقع (جھوٹی) ہیں اور بعض لوگ یہ کہتے ہیں کہ اس روز بلائیں آتی ہیں اور طرح طرح کی باتیں بیان کی جاتی ہیں سب بے ثبوت ہیں، بلکہ حدیث کا

یہ ارشاد: لَا صَفْرًا یعنی صفر کو کوئی چیز نہیں (بخاری، کتاب الطب، باب لاهامة، حدیث: ۵۷۷۷، ۳/۳۶)۔ ایسی تمام خرافات (Nonsense) کو رد کرتا ہے۔ (بہار شریعت، ۳/۶۵۹)

12 مدنی کاموں میں سے ایک مدنی کام ”مدنی درس“

میٹھے میٹھے اسلامی بھائیو! معلوم ہوا کہ ماہِ صَفْرٍ اَلنَّظْفَر سے مُتَعَلِّق عوام میں پھیلی ہوئیں غلط فہمیوں کا حقیقت سے دُور دُور تک کوئی تعلق نہیں بلکہ یہ محض وہی خیالات اور علمِ دین سے دُوری کا نتیجہ ہے۔ لہذا مسلمان ہونے کے ناطے ہمیں چاہئے کہ ہم اس طرح کے وہی خیالات سے اپنے آپ کو دُور رکھیں اور دعوتِ اسلامی کے مدنی ماحول سے وابستہ ہو کر 12 مدنی کاموں میں خُوب حصہ لیں کیونکہ اس مدنی ماحول میں وہم اور بدشگونی سے بچنے اور اس کے علاج کا بھرپور ذہن دیا جاتا ہے۔ اَلْحَمْدُ لِلّٰہِ عَزَّوَجَلَّ 12 مدنی کاموں میں سے روزانہ کا ایک مدنی کام ”مدنی درس“ بھی ہے جو علمِ دین سیکھنے سکھانے کا نہایت موثر ذریعہ ہے۔ **مدنی دَرَس** سے مراد یہ ہے کہ شَيْخ طَرِيقَت، اَمِيرِ اَهْلِ سُنَّتِ دَامَتْ بَرَكَاتُهُمُ الْعَالِيَةِ کی چند کُتُب و رَسَائِل کے علاوہ آپ کی باقی تمام کُتُب و رَسَائِل بِالْخُصُوصِ **فِيضَانِ سُنَّت** سے مسجد / چوک / بازار / دُکان / دفتر اور گھر وغیرہ میں دَرَس دینے کو تَنْظِيْمِي اِضْطِرَّاح میں **مدنی دَرَس** کہتے ہیں۔

❁ **مدنی درس** بہت ہی پیارا مدنی کام ہے کہ اس کی برکت سے مسجد کی حاضری کی بار بار سعادت حاصل ہوتی ہے۔ ❁ **مدنی درس** کی برکت سے کثیر مطالعے کا بھی موقع ملتا ہے۔ ❁ **مدنی درس** کی برکت سے برکت سے مسلمانوں سے ملاقات و "سلام" کی سُنَّت عام ہوتی ہے۔ ❁ **مدنی درس** کی برکت سے امیرِ اہلسنّت کے مختلف موضوعات پر مشتمل کتب و رسائل سے علمِ دین سے مالا مال قیمتی مدنی پھول اُمتِ مسلمہ تک پہنچائے جاسکتے ہیں۔ ❁ **مدنی درس**، بے نمازیوں کو نمازی بنانے میں بہت معاون و مددگار ہے۔ ❁ **مدنی درس** کی برکت سے مسجد کی حاضری سے محروم رہنے والوں تک

بھی نیکی کی دعوت پہنچانے کا ایک مفید ترین ذریعہ ہے۔ ❀ مسجد کے علاوہ چوک، بازار، دکان وغیرہ میں اگر "مدنی درس" ہو گا تو اس کی برکت سے دعوتِ اسلامی کے مدنی ماحول کی وہاں بھی تشہیر و نیک نامی ہوگی۔ ❀ مدنی درس کی برکت سے امیر اہلسنت کی مختلف کتب و رسائل کا تعارف عام ہوگا۔

دُعَاۓ عَطَارِ: یَارَبِّ مُحَمَّدٍ عَزَّوَجَلَّ وَ صَلَّى اللهُ تَعَالَى عَلَيْهِ وَآلِهِ وَسَلَّمَ! جو اسلامی بھائی یا اسلامی بہن روزانہ 2 درس دیں یا سنیں ان کو اور مجھے بے حساب بخش اور ہمیں ہمارے مدنی آقا صَلَّى اللهُ تَعَالَى عَلَيْهِ وَآلِهِ وَسَلَّمَ کے پڑوس میں اکٹھا رکھ۔ اِمِیْنِ بِجَاہِ النَّبِیِّ الْاَمِیْنِ صَلَّى اللهُ تَعَالَى عَلَيْهِ وَآلِهِ وَسَلَّمَ

جو دے روز دو درسِ فیضانِ سنت
میں دیتا ہوں اس کو دُعَاۓ مدینہ
(وسائلِ بخشش، ص ۳۶۹)

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

منقول ہے کہ اللہ عَزَّوَجَلَّ نے حضرت سیدنا موسیٰ کَیْمُ اللہ عَلٰی نَبِیِّنَا وَعَلَيْهِ الصَّلَاةُ وَالسَّلَام کی طرف وحی فرمائی: بھلائی کی باتیں خود بھی سیکھو اور دوسروں کو بھی سکھاؤ، میں بھلائی سیکھنے اور سکھانے والوں کی قبروں کو روشن فرماؤں گا تاکہ ان کو کسی قسم کی وحشت نہ ہو۔ (حلیۃ الاولیاء، ۵/۱، حدیث ۷۲۲)

آئیے! مدنی درس کی ایک ایمان افروز حکایت سنئے اور جھومئے۔ چنانچہ

گانے باجوں کا شوقین

ایک اسلامی بھائی دعوتِ اسلامی کے مشکبار مدنی ماحول سے وابستہ ہونے سے قبل اللہ عَزَّوَجَلَّ کی ناراضی والے کاموں میں ایامِ زیست (یعنی زندگی کے دن) برباد کر رہے تھے۔ فلمیں ڈرامے دیکھنے اور

جاتے ہیں تو یوں محسوس ہوتا ہے کہ جیسے ان کیلئے شخصیات، جگہیں، اوقات، علامتیں، تاریخیں، ایام، راتیں، مہینے یا سال وغیرہ کچھ بھی باعثِ سعادت نہیں بلکہ وہ اپنے علاوہ ہر چیز کو اپنے حق میں بلا وجہ منحوس خیال کر کے بد شگونیا لیتے اور اپنے اوپر مختلف بُرائیوں کے دروازے کھولتے ہیں، مثلاً

بد شگونیا کی صورتیں

❖ کبھی اندھے، لنگڑے، ایک آنکھ والے اور معذور لوگوں سے تو کبھی کسی خاص پرندے یا جانور کو دیکھ کر یا اس کی آواز کو سُن کر بد شگونیا کا شکار ہو جاتے ہیں ❖ کبھی کسی وقت یا دن یا مہینے سے بد فالی لیتے ہیں ❖ کوئی کام کرنے کا ارادہ کیا اور کسی نے طریقہ کار میں نقصان کی نشاندہی کر دی یا اس کام سے رُک جانے کا کہا تو اس سے بد شگونیا لیتے ہیں کہ اب تم نے ٹانگ اڑادی ہے تو یہ کام نہیں ہو سکے گا ❖ کبھی ایمبولینس (Ambulance) کی آواز سے تو کبھی فائر بریگیڈ (Fire brigade) (آگ بجھانے والی گاڑی) کی آواز سے بد شگونیا میں مبتلا ہوتے ہیں ❖ کبھی اخبارات میں شائع ہونے والے ستاروں کے کھیل سے اپنی زندگی کو غمگین ورنجیدہ کر لیتے ہیں ❖ کبھی مہمان کی رخصتی کے بعد گھر میں جھاڑو دینے کو منحوس خیال کرتے ہیں ❖ کبھی جو تاتا تارتے وقت جوتے پر جوتا آنے سے بد شگونیا لیتے ہیں ❖ سیدھی آنکھ پھڑکے تو یقین کر لیتے ہیں کہ کوئی مصیبت آئے گی ❖ عید جمعہ کے دن ہو جائے تو اسے حکومتِ وقت پر بھاری سمجھتے ہیں ❖ کبھی بلی (Cat) کے رونے کو منحوس سمجھتے ہیں تو کبھی رات کے وقت کُتے کے رونے کو ❖ پہلا گاہگ سودا لے بغیر چلا جائے تو دکاندار اس سے بد شگونیا لیتا ہے ❖ نئی نویلی دلہن کے گھر آنے پر خاندان کا کوئی شخص فوت ہو جائے یا کسی عورت کی صرف بیٹیاں ہی پیدا ہوں تو اس پر منحوس ہونے کا لیبل لگ جاتا ہے ❖ اگر کوئی عورت اُمید سے ہو تو میت کے قریب نہیں آنے دیتے کہ بچے پر بُرا اثر پڑے گا ❖ جوانی میں بیوہ ہو جانے والی عورت کو منحوس جانتے ہیں، ❖ خالی قینچی چلانے سے گھر میں لڑائی ہوتی ہے ❖ کسی کا کنگھا استعمال کرنے سے دونوں میں جھگڑا ہوتا ہے ❖ خالی برتن یا چمچ آپس میں ٹکرانے سے گھر میں لڑائی جھگڑا ہو جاتا ہے ❖ جب بادلوں میں بجلی کڑک رہی ہو

اور سب سے بڑا بچہ (پلوٹھا، پہلوٹھا) باہر نکلے تو بجلی اس پر گر جائے گی ❀ بچے کے دانٹ اُلٹے نکلیں تو ننھیال (یعنی ماموں وغیرہ) پر بھاری ہوتے ہیں ❀ چھوٹا بچہ کسی کی ٹانگ کے نیچے سے گزر جائے تو اس کا قد چھوٹا رہتا ہے ❀ بچہ سویا ہوا ہو اُس کے اُوپر سے کوئی پھلانگ کر گزر جائے تو بچے کا قد چھوٹا رہتا ہے ❀ مغرب کے بعد دروازے میں نہیں بیٹھنا چاہئے کیونکہ بلائیں گزر رہی ہوتی ہیں ❀ زلزلے کے وقت بھاگتے ہوئے جو زمین پر گر گیا وہ گونگا ہو جائے گا ❀ رات کو آئینہ دیکھنے سے چہرے پر جُھریاں پڑتی ہیں ❀ انگلیاں چُٹانے سے نُحُوست آتی ہے ❀ سورج گرہن کے وقت "امید والی عورت" چُھری سے کوئی چیز نہ کاٹے کہ بچہ پیدا ہو گا تو اس کا ہاتھ یا پاؤں کٹا یا چرا ہو ہو گا ❀ نو مَولود (نئے پیدا ہونے والے بچے) کے کپڑے دھو کر نچوڑے نہیں جاتے کہ اس سے بچے کے جسم میں درد ہو گا ❀ کبھی نمبروں (Numbers) سے بد فالی لیتے ہیں (بالخصوص یورپی ممالک کے رہنے والے)، اسی لئے ان کی بڑی بڑی عمارتوں میں 13 نمبر والی منزل نہیں ہوتی (بارہویں منزل کے بعد والی منزل کو چودھویں منزل قرار دے لیتے ہیں)، اسی طرح ان کے اسپتالوں میں 13 نمبر والا بستریا کمرہ (Room) بھی نہیں پایا جاتا کیونکہ وہ اس نمبر کو منحوس سمجھتے ہیں ❀ مغرب کی اذان کے وقت تمام لائٹیں روشن کر دینی چاہئیں ورنہ بلائیں اُترتی ہیں۔ بیان کردہ بد شگونوں کے علاوہ بھی مختلف معاشروں، قوموں، برادریوں میں مختلف بد شگونیاں پائی جاتی ہیں۔ (بد شگونی، ص ۱۶-۱۸)

میٹھے میٹھے اسلامی بھائیو! ہم میں سے جو بھی اس طرح کی بد شگونیوں کا شکار ہے تو اسے چاہئے کہ سمجھداری کا مظاہرہ کرتے ہوئے فوراً اس مرض سے پیچھا چھڑائے کیونکہ بد شگونی کی تباہ کاریاں اس قدر زیادہ ہیں کہ **الْأَمَانُ وَالْحَفِيفُ**۔

آئیے! عبرت کے لئے بد شگونی کی چند تباہ کاریوں سے متعلق سنتے ہیں۔ چنانچہ

بد شگونی کی تباہ کاریاں

دعوتِ اسلامی کے اشاعتی ادارے مکتبۃ المدینہ کی مطبوعہ 126 صفحات پر مشتمل کتاب "بد شگونی"

صفحہ نمبر 20 پر ہے کہ ❀ بد شگونی کا شکار ہونے والوں کا اللہ عَزَّوَجَلَّ پر اعتماد اور توکل کمزور ہو جاتا ہے، ❀ اللہ عَزَّوَجَلَّ کے بارے میں بدگمانی پیدا ہوتی ہے، ❀ تقدیر پر ایمان کمزور ہونے لگتا ہے، ❀ شیطانی وسوسوں کا دروازہ کھلتا ہے، ❀ بد فالی سے آدمی کے اندر توہم پرستی، بُزدلی، ڈر اور خوف، پست ہمتی اور تنگ دلی پیدا ہو جاتی ہے، ❀ ناکامی کی بہت سی وجوہات (Reasons) ہو سکتی ہیں مثلاً کام کرنے کا طریقہ دُرست نہ ہونا، غلط وقت اور غلط جگہ پر کام کرنا اور ناتجربہ کاری لیکن بد شگونی کا عادی شخص اپنی ناکامی کا سبب نحوست کو قرار دینے کی وجہ سے اپنی اصلاح سے محروم رہ جاتا ہے ❀ بد شگونی کی وجہ سے اگر رشتے ناٹے توڑے جائیں تو آپس کی ناچاقیاں جنم لیتی ہیں ❀ جو لوگ اپنے اوپر بد فالی کا دروازہ کھول لیتے ہیں انہیں ہر چیز منحوس نظر آنے لگتی ہے۔

کتاب ”بد شگونی“ کا تعارف

میٹھے میٹھے اسلامی بھائیو! بد شگونی کے متعلق معلومات حاصل کرنے اور اس مُوزی مرض سے چھٹکارا پانے کے لئے مکتبۃ المدینہ کی مطبوعہ 126 صفحات پر مشتمل کتاب ”بد شگونی“ کا مطالعہ کیجئے۔ اس کتاب (Book) میں شگون کی قسمیں، اچھے بُرے شگون کی مثالیں، بد شگونی کی مختلف صورتیں، بد شگونی کے نقصانات، فال کھولنے اور اس کی اُجرت کا حکم، استخارہ کرنے کے طریقے، دعائیں اور فائدے، ماہِ صفر میں پیش آنے والے چند تاریخی واقعات، کھیتوں کو نظر بد سے بچانے کا نسخہ، مُوئے مبارک کی برکتیں، بد شگونی اور اچھے شگون میں فرق، سبق آموز حکایات و واقعات اور دیگر کئی مدنی پھولوں کو بیان کیا گیا ہے، لہذا آج ہی اس کتاب کو مکتبۃ المدینہ کے بستے سے ہَدِیَّةً طَلَب فرمائیے، خود بھی اس کا مطالعہ کیجئے اور دوسرے اسلامی بھائیوں کو بھی اس کی ترغیب دلائیے، اللہ عَزَّوَجَلَّ توفیق دے توڑے نصیب! زیادہ تعداد میں حاصل فرما کر تقسیم کیجئے۔ دعوتِ اسلامی کی ویب سائٹ www.dawateislami.net سے اس کتاب کو پڑھا بھی جا سکتا ہے، ڈاؤن لوڈ

(Download) اور پرنٹ آؤٹ (Print Out) بھی کیا جاسکتا ہے۔

میٹھے میٹھے اسلامی بھائیو! یاد رکھئے کہ وہم اور بد شگونی اگرچہ بے حد مہلک امراض ہیں مگر ایسے امراض بھی نہیں کہ جو لا علاج ہوں اور جن سے پیچھا چھڑوانا انتہائی دشوار ہو، لہذا مایوس ہو کر شیطان کو موقع دینے کے بجائے اللہ عَزَّوَجَلَّ کی ذات اور اس کی رحمت پر بھروسہ کرتے ہوئے ان کے اسباب پر غور کیجئے اور فوراً علاج شروع کر دیجئے۔ آئیے! بد شگونی کے اسباب (Causes) اور ان کے علاج کے متعلق سنتے ہیں، چنانچہ

بد شگونی کے 6 اسباب اور ان کے علاج

(1) ... بد شگونی کا پہلا سبب اسلامی عقائد سے لاعلمی ہے۔ اس کا علاج یہ ہے کہ بندہ تقدیر پر ان معنوں میں اعتقاد رکھے کہ ہر بھلائی، بُرائی اللہ عَزَّوَجَلَّ نے اپنے علمِ ازیلی کے موافق مقدر فرمادی ہے، جیسا ہونے والا تھا اور جو جیسا کرنے والا تھا، اپنے علم سے جانا اور وہی لکھ دیا۔ تو بد شگونی دل میں جگہ ہی نہیں بنا سکے گی کیونکہ جب بھی انسان کو کوئی نقصان پہنچے گا تو وہ یہ ذہن بنا لے گا کہ یہ میری تقدیر نہیں (Fate) میں لکھا تھا نہ کہ کسی چیز کی نحوست کی وجہ سے ایسا ہوا ہے۔

(2) ... بد شگونی کا دوسرا سبب توکل یعنی اللہ تعالیٰ پر بھروسہ کرنے کی کمی ہے۔ اس کا علاج یہ ہے کہ جب بھی کوئی بد شگونی دل میں کھٹکے تو رب عَزَّوَجَلَّ پر توکل کیجئے۔ اِنْ شَاءَ اللّٰهُ عَزَّوَجَلَّ بد شگونی کا خیال دل سے جاتا رہے گا۔

(3) ... بد شگونی کا تیسرا سبب بدفالی کی وجہ سے کام سے رُک جانا ہے۔ اس کا علاج یہ ہے کہ جب کسی کام میں بدفالی نکلے تو اسے کر گزریئے اور اپنے دل میں اس خیال کو جگہ مت دیجئے کہ اس بدفالی کے سبب مجھے اس کام میں کوئی خسارہ وغیرہ ہو گا۔

(4) ... بد شگونی کا چوتھا سبب اس کی ہلاکت خیزیوں اور نقصانات سے بے خبری ہے کہ بندہ جب کسی

چیز کے نقصان سے ہی باخبر نہیں ہے تو اس سے بچے گا کیسے؟ اس کا علاج یہ ہے کہ بندہ بد شگونی کی ہلاکت خیزیوں اور نقصانات کو پڑھے، ان پر غور کرتے ہوئے ان سے بچنے کی کوشش بھی کرے۔

(5)... بد شگونی کا پانچواں سبب روزِ مرتہ کے معمولات میں وظائف شامل نہ ہونا ہے۔ اس کا علاج

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ تَعَالَى عَلَيْهِ كَچھ یوں ارشاد فرماتے ہیں: اس قسم (یعنی بد شگونی وغیرہ) کے خطرے و شوسے جب کبھی پیدا ہوں ان کے واسطے قرآن کریم و حدیث شریف سے چند مختصر و بے شمار نافع (فائدہ دینے والی) دعائیں لکھتا ہوں انہیں ایک ایک بار خواہ زائد (یعنی ایک سے زیادہ مرتبہ) آپ اور آپ کے گھر والے پڑھ لیں۔ اگر دل بچختہ ہو جائے اور وہ وہم جاتا رہے تو بہتر ورنہ جب وہ و شوسہ پیدا ہو ایک ایک دفعہ پڑھ لیجئے اور یقین کیجئے کہ اللہ ورسول کے وعدے سچے ہیں اور شیطان ملعون کا ڈرانا جھوٹا۔ چند بار میں بِعَوْنِهِ تَعَالَى (یعنی اللہ عَزَّ وَجَلَّ کی مدد سے) وہ وہم بالکل زائل (یعنی ختم) ہو جائے گا اور اصلاً (بالکل) کبھی کسی طرح اس سے کوئی نقصان نہ پہنچے گا۔ وہ دعائیں یہ

ہیں: (1) حَسْبُنَا اللهُ وَنِعْمَ الْوَكِيلُ ترجمہ کنز الایمان: اللہ ہم کو بس ہے اور کیا اچھا کارساز۔ (پ ۴، ہال عمران: ۱۷۳)

(2) اَللّٰهُمَّ لَا طَيْبَ اِلَّا طَيْبِكَ وَلَا خَيْرَ اِلَّا خَيْرِكَ وَلَا اِلَهَ غَيْرِكَ یعنی اے اللہ عَزَّ وَجَلَّ! تیری فال فال ہے اور تیری ہی

خیر خیر ہے اور تیرے سوا کوئی معبود نہیں۔ (باطنی بیماریوں کی معلومات، ص 289: بتغیر قلیل)

(6)... بد شگونی کا چھٹا سبب نیک شگون اختیار نہ کرنا یا نیک شگون اختیار کرنے میں توجہ نہ دینا اور اس

کی بنیادی معلومات کا نہ ہونا بھی ہے۔ بُرا شگون لے کر اس پر عمل کرنے سے چونکہ شریعت منع فرماتی

ہے اور نیک شگون لینا شرعاً مستحب ہے۔ تو بُرے شگون سے بچنے کیلئے نیک شگون لینے کی عادت بنائی

جائے۔

مجلس ائمہ مساجد

میٹھے میٹھے اسلامی بھائیو! بد شگونی کے اسباب کی پہچان اور ان کے علاج کا ایک بہترین ذریعہ

یہ بھی ہے کہ ہم کسی اچھے ماحول سے وابستہ ہو کر دینِ متین کے مدنی کاموں میں مشغولیت اختیار کر کے اس موذی مرض کی کاٹ کریں۔ اَلْحَمْدُ لِلّٰہِ عَزَّوَجَلَّ دعوتِ اسلامی کے مدنی ماحول میں بدشگونی سمیت کئی بُرائیوں کے نہ صرف اسباب کی طرف توجہ دلائی جاتی ہے بلکہ ان کے علاج کے طریقوں کے متعلق بھی مدنی پھول دیئے جاتے ہیں لہذا آپ بھی اس مدنی ماحول سے وابستہ ہو کر خوب خوب برکتیں لوٹیے۔

اَلْحَمْدُ لِلّٰہِ عَزَّوَجَلَّ دعوتِ اسلامی خدمتِ دین کے 104 شعبہ جات (Departments) میں نیکی کی دعوت عام کرنے میں مصروفِ عمل ہے، انہی میں سے ایک شعبہ ”مجلسِ ائمہ مساجد“ بھی ہے کہ جو مساجد کی آباد کاری کیلئے خطباء، ائمہ و مؤذنین کی تقریری کا کام سرانجام دیتی ہے اور ان کی خیر خواہی کرتے ہوئے مناسب مشاہرے بھی مقرر کرتی ہے، تاکہ یہ اسلامی بھائی معاشی پریشانیوں سے آزاد ہو کر خوب خوب نیکی کی دعوت عام کرتے رہیں۔ مساجد کو آباد کرنے میں ائمہ و مؤذنین کا اہم کردار ہوتا ہے۔

اَلْحَمْدُ لِلّٰہِ عَزَّوَجَلَّ دعوتِ اسلامی کے مدنی ماحول سے وابستہ ائمہ کرام، صدائے مدینہ، انفرادی کوشش کے ذریعے نمازِ باجماعت کی طرف رغبت، مدنی درس (درسِ فیضانِ سنت)، نمازِ فجر کے بعد مدنی حلقے میں شرکت، مدنی دورے کے ذریعے اُس مسجد کے اطراف کے گھروں اور دکانوں وغیرہ میں نیکی کی دعوت کو عام کرنے اور سنتوں کی تربیت کیلئے عاشقانِ رسول کے مدنی قافلوں کی برکت سے مسجدوں کو آباد رکھنے کی کوشش کرتے ہیں۔ اللہ تعالیٰ مجلسِ ائمہ مساجد کو مزید ترقیاں اور عروج نصیب فرمائے۔ اِمِیْن بِجَاہِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

ہو جائیں مولا مسجدیں آباد سب کی سب	سب کو نمازی دے بنا یازبِ مُضَطَّفٰہ
احکامِ شرع پر مجھے دے دے عمل کا شوق	پیکرِ خلوص کا بنا یازبِ مُضَطَّفٰہ

(وسائلِ بخششِ مرمم، ص ۱۳۱)

صَلُّوْا عَلَی الْحَبِیْبِ! صَلَّی اللّٰہُ تَعَالٰی عَلَیْہِ

امم عطار کا ذکرِ خیر

میٹھے میٹھے اسلامی بھائیو! ہمارے درمیان صفر المظفر کا مبارک مہینا اپنی برکتیں لٹا رہا ہے، اس میں شیخ طریقت، امیر اہلسنت دامت بركاتہم العالیہ کی والدہ ماجدہ رحمۃ اللہ تعالیٰ علیہا کا وصال ہوا، اسی مناسبت سے ان کا ذکرِ خیر بھی سنتے ہیں۔ چنانچہ آپ ایک نیک و پرہیزگار خاتون تھیں۔ انہوں نے شوہر کی وفات کے باوجود سخت ترین معاشی آزمائشوں میں بھی اپنے بچوں کی اسلامی خطوط پر مدنی تربیت کی، جس کا منہ بولتا ثبوت خود امیر اہلسنت دامت بركاتہم العالیہ کی ذاتِ بابرکت ہے۔ امیر اہلسنت نے ایک بار بتایا کہ اَلْحَمْدُ لِلّٰہِ عَزَّوَجَلَّ والدہ محترمہ کا شروع ہی سے فرائض و واجبات پر عمل کرنے اور کروانے کا اس قدر ذہن تھا کہ چھوٹی عمر ہی سے ہم بہن بھائیوں کو نمازوں کی تلقین (Instruct) فرمانے کے ساتھ سختی سے عمل بھی کرواتیں، بالخصوص نمازِ فجر کے لئے ہم سب کو لازمی اٹھاتیں۔ والدہ ماجدہ کی اس طرح تلقین و مدنی تربیت کی برکت سے مجھے یاد نہیں پڑتا کہ میری بچپن میں بھی کبھی نمازِ فجر چھوٹی ہو۔

شیخ طریقت، امیر اہلسنت دامت بركاتہم العالیہ فرماتے ہیں کہ والدہ محترمہ کا شبِ جمعہ (جمعرات اور جمعہ کی درمیانی رات) کو میٹھا در (باب المدینہ کراچی) کے علاقے میں انتقال ہوا۔ موت کے وقت مجھے بہت یاد کر رہی تھیں، ہمیشہ نے بتایا: اَلْحَمْدُ لِلّٰہِ عَزَّوَجَلَّ کلمہ طیبہ اور استغفار پڑھنے کے بعد زبان بند ہوئی۔ بالخصوص غسل دینے کے بعد چہرہ نہایت ہی روشن ہو گیا تھا۔ جس حصہ زمین پر رُوح قبض ہوئی، اس سے کئی روز تک خوشبو آتی رہی اور خصوصاً رات کے جس حصے میں انتقال ہوا تھا، اس میں طرح طرح کی خوشبوئیں آتی رہیں۔ سوئم والے دن صبح کے وقت چند گلاب کے پھول لا کر رکھے تھے جو شام تک تقریباً تازہ رہے جو میں نے اپنے ہاتھ سے والدہ کی قبر پر چڑھائے۔ یقین جانیں ان میں ایسی عجیب بھینی بھینی خوشبو تھی کہ میں حیران رہ گیا، کبھی گلاب کے پھولوں میں، میں نے ایسی خوشبو نہیں سونگھی تھی نہ ابھی تک سونگھی ہے بلکہ گھنٹوں تک وہ خوشبو میرے ہاتھوں سے بھی آتی رہی۔

(تذکرہ امیر اہلسنت (قسط 2)، ص ۴۱ ملتقطاً)

جس میں میلی نہیں ہوتی وہن میلا نہیں ہوتا	غلامان محمد کا کفن میلا نہیں ہوتا
--	-----------------------------------

سُبْحَانَ اللَّهِ عَزَّوَجَلَّ! واقعی اُمّ عطار رَحْمَةُ اللَّهِ تَعَالَى عَلَيْهَا کوئی عام خاتون نہ تھیں بلکہ اللہ عَزَّوَجَلَّ کی مقرب، صابرہ و شاکرہ اور باہمت خاتون تھیں کہ جو آزمائش کی گھڑی میں ثابت قدم رہتے ہوئے بھی اپنی اولاد کی سنتوں کے مطابق مدنی تربیت میں مشغول رہیں، جو نمازوں اور سنتوں کی خود بھی پابند تھیں اور اپنے بچوں کو بھی نماز پڑھنے کی تلقین فرمایا کرتیں تھیں، شاید ان کی یہی ادارتِ تعالیٰ کو پسند آگئی، لہذا دنیا سے اپنا ایمان سلامت لے کر گئیں، بعدِ وصال چہرہ بھی جگمگا اٹھا اور جس جگہ وصال ہوا وہ جگہ بھی بھینی بھینی خوشبو سے مشکبار ہوگئی، اگر ہماری اسلامی بہنیں بھی اُمّ عطار رَحْمَةُ اللَّهِ تَعَالَى عَلَيْهَا کے کردار کو اپناتے ہوئے نفس و شیطان کی مخالفت کریں اور اپنے ظاہر و باطن کو زیورِ شریعت سے آراستہ کریں، فرائض و واجبات کی پابندی کو اپنا اوڑھنا بچھونا بنالیں، جس طرح یہ بچوں کے اسکول (School) یا ٹیوشن جانے کا ناغہ نہیں ہونے دیتیں، اگر اسی طرح نمازوں وغیرہ کے معاملات اور ضروری دینی تعلیمات کیلئے بھی کوشش کریں تو اس کے دنیا میں بھی کثیر فوائد حاصل ہوں گے اور آخرت میں بھی برکتیں نصیب ہوں گی۔

17 صفر المظفر کو اُمّ عطار رَحْمَةُ اللَّهِ تَعَالَى عَلَيْهَا کا یوم منایا جاتا ہے، تمام اسلامی بھائی اس ماہ میں اُمّ عطار رَحْمَةُ اللَّهِ تَعَالَى عَلَيْهَا کے ایصالِ ثواب کیلئے کم از کم 3 دن کے مدنی قافلے میں سفر اختیار فرمائیں۔

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھے میٹھے اسلامی بھائیو! آج ہم نے وہم اور بدشگونی کے حوالے سے جو بیان سننے کی

سعادت حاصل کی اس سے ہمیں چند مدنی پھول حاصل ہوئے مثلاً

♣ کسی شخص، جگہ، چیز، مہینا، سال، وقت یا تاریخ کو منحوس جاننے کا اسلام میں کوئی تصور نہیں

کیونکہ اصل نحوست تو گناہوں میں ہے۔

♣ بد شگونی لینا شیطانی کام اور اچھا شگون لینا مستحب کام ہے۔

♣ بد شگونی ایک عالمی بیماری ہے، مختلف ممالک (Countries) میں رہنے والے لوگ مختلف چیزوں سے بد شگونی لیتے ہیں۔

♣ بد شگونی انسان کے لئے دینی و دنیوی اعتبار سے بے حد خطرناک ہے۔

♣ ماہِ صفر یا اس کے آخری بدھ کو منحوس جاننا، ستاروں کے اثرات پر یقین رکھنا اور نجومیوں کے پاس جانا خلاف شرع کام ہیں، حقیقت سے ان کا کوئی تعلق نہیں۔

♣ بزرگانِ دین ستاروں کی تاثیر کے بالکل بھی قائل نہ تھے، لہذا یہ حضرات جس کام کا ارادہ فرمالتے اسے پایہ تکمیل تک پہنچا کر ہی دم لیتے۔

اللہ عَزَّوَجَلَّ اُمِّ عَطَّارِ كَے طفیل ہمیں وہم اور بد شگونی کی آفت سے محفوظ فرمائے۔ اَمِیْنِ بِجَاہِ

النَّبِیِّ الْاَمِیْنِ صَلَّى اللهُ تَعَالَى عَلَیْهِ وَاٰلِهِ وَسَلَّمَ

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ شہنشاہِ نبوت، مُصْطَفٰی جَانِ رَحْمَتِ، صَلَّى اللهُ تَعَالَى عَلَیْهِ وَاٰلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

ان کی سنت کا جو آئینہ دار ہے بس وہی تو جہاں میں سمجھدار ہے

(وسائل بخشش، ص ۴۷۲)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ جو تے پہنے کی سننتیں اور آداب

میٹھے میٹھے اسلامی بھائیو! آیے! شیخ طریقت، امیر اہلسنت دَامَتْ بَرَکَاتُہُمْ اَلْعَالِیَہ کے رسالے ”101 مدنی پھول“ سے جو تے پہنے کی سننتیں اور آداب سنتے ہیں: فرمانِ مصطفےٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم: (1) جو تے بکثرت استعمال کرو کہ آدمی جب تک جو تے پہنے ہوتا ہے گویا وہ سوار ہوتا ہے۔ (یعنی کم تھکتا ہے) (مسلم، کتاب اللباس والزیفہ، ص ۸۹۳، حدیث: ۲۰۹۶) (2) جو تے پہنے سے پہلے جھاڑ لیجئے تاکہ کیڑا یا کنکر وغیرہ ہو تو نکل جائے (3) پہلے سیدھا جو تا پہنئے پھر اٹا اور اُتار تے وقت پہلے اٹا جو تا اُتاریئے پھر سیدھا۔ فرمانِ مصطفےٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم: جب تم میں سے کوئی جو تے پہنے تو دائیں (یعنی سیدھی) جانب سے ابتداء کرنی چاہیے اور جب اُتارے تو بائیں (یعنی اٹھی) جانب سے ابتداء کرنی چاہیے تاکہ دایاں (یعنی سیدھا) پاؤں پہننے میں اول اور اُتارنے میں آخری رہے۔ (بخاری ج ۳ ص ۶۵ حدیث ۵۸۵۵) (4) مرد مردانہ اور عورت زنانہ جو تا استعمال کرے (5) کسی نے حضرت سیدتنا عائشہ رَضِیَ اللّٰهُ تَعَالٰی عَنْہَا سے کہا کہ ایک عورت (مردوں کی طرح) جو تے پہنتی ہے۔ انھوں نے فرمایا: رسول اللہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے مردانی عورتوں پر لعنت فرمائی ہے۔ (ابوداؤد، ج ۳ ص ۸۴ حدیث ۴۰۹۹) (6) جب بیٹھیں تو جو تے اتار لیجئے کہ اس سے قدم آرام پاتے ہیں (7) (تنگدستی کا ایک سبب یہ بھی ہے کہ) اوندھے جو تے کو دیکھنا اور اس کو سیدھا نہ کرنا ”دولت بے زوال“ میں لکھا ہے کہ اگر رات بھر جو تا اوندھا پڑا رہا تو شیطان اس پر آن کر بیٹھتا ہے وہ اس کا تخت ہے۔ (سنی بہشتی زیور حصہ ۵ ص ۶۰۱)

طرح طرح کی ہزاروں سننتیں سیکھنے کیلئے مکتبۃ المدینہ کی مطبوعہ دو کتب بہار شریعت حصہ 16 (312 صفحات)، 120 صفحات پر مشتمل کتاب ”سننتیں اور آداب“ جبکہ شیخ طریقت، امیر اہلسنت،

بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضِیائی دَامَتْ بِرَکَاتُہُمُ الْعَالِیَہ کے دورِ سائل ”101 مدنی پھول“ اور ”163 مدنی پھول“ ہدیہ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

سنتیں عام کریں دین کا ہم کام کریں

نیک ہو جائیں مسلمان مدینے والے

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّدٍ

دعوتِ اسلامی کے ہفتہ وار اجتماع میں پڑھے جانے والے

6 ذرود پاک اور 2 دعائیں

﴿1﴾ شبِ جمعہ کا ذرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ وَآلِہٖ وَسَلَّمَ

اَلْحَبِیْبِ الْعَالِی الْقَدْرِ الْعَظِیْمِ الْجَبَّارِ وَعَلٰی اٰلِہٖ وَصَحْبِہٖ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ذرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللهُ تَعَالَى عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللهُ تَعَالَى عَلَیْہِ وَاٰلِہٖ وَسَلَّمَ اُسے قبر میں اپنے رحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ معاف

1... افضل الصلوات علی سید السادات، الصلاة السادسة والخمسون، ص ۱۵ املخصاً

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَتِ كَيْ سَتْرُ دَرَوَازِي

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ كَيْ کے 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ مَائِ عِلْمِ اللهِ صَلَّى اللهُ عَلَيْهِ وَسَلَّمَ بِدَوَامِ مَلِكِ اللهِ

حضرت اَحْمَدِ صَاوِي عَلَيْهِ رَحْمَةُ اللهِ لِهَادِي بَعْضِ بُرُغُوغِ سِي نَقْلِ كَرْتِي هِي: اِسْ دُرُودِ شَرِيفِ كُو اِيك بَارِ پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُو تَا هِي۔⁽³⁾

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ايك دن ايک شخص آيا تو حُضُورِ اَنُورِ صَلَّى اللهُ تَعَالَى عَلَيْهِ وَآلِهِ وَسَلَّمَ نِي اُسِي اور صِدِّيقِ اَكْبَرِ رَضِيَ اللهُ تَعَالَى عَنْهُ كِي درميانِ بٹھا ليا۔ اِسْ سِي صَحَابِهِ كَرَامِ رَضِيَ اللهُ تَعَالَى عَنْهُمْ كُو تَعْجَبِ هُو اَكِي يِي كُونِ ذِي مَرْتَبِهِي هِي! جب وه

1... افضل الصلوات على سيد السادات، الصلاة الحادية عشرة، ص ٢٥

2... القول البديع، الباب الثاني، ص ٢٤٤

3... افضل الصلوات على سيد السادات، الصلاة الثانية والخمسون، ص ١٣٩

چلا گیا تو سرکارِ صلی اللہ تعالیٰ علیہ والہ وسلم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔ (1)

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

شافعِ اُمَمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ كَأَفْرَمَانِ مُعْتَمَرٍ هُوَ: جو شخص یوں دُرُودِ پاک پڑھے، اُس کے لئے

میری شفاعت واجب ہو جاتی ہے۔ (2)

﴿1﴾ ایک ہزار دن کی نیکیاں

جَعَى اللَّهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللَّهُ تَعَالَى عَنْهُمَا سے روایت ہے کہ سرکارِ مدینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ

نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔ (3)

﴿2﴾ گویا شبِ قدر حاصل کر لی

فَرَمَانَ مُضَظَفَةَ صَلَّى اللَّهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر

حاصل کر لی۔ (4)

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدا ئے حلیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم کا پروردگار ہے۔)

1... القول البديع، الباب الاول، ص ۲۵

2... الترغيب والترهيب، كتاب الذكرو الدعاء، ۲/۳۲۹، حديث: ۳۰

3... مجمع الزوائد، كتاب الادعية، باب في كيفية الصلاة... الخ، ۱۰/۲۵۴، حديث: ۱۷۳۰۵

4... تاريخ ابن عساکر، ۱۹/۱۵۵، حديث: ۴۴۱۵